

اسلامی شریعت کا نفاذ

اور

تجدید و اجتہاد کے معنی

از

ڈاکٹر صلاح الدین ندوی، الازہر یونیورسٹی مصر

وقت حاضر میں اسلامی شریعت کی تنفیذ کی ضرورت اور اس کی اہمیت پر غور ڈالتے ہوئے ہم یہ عرض کریں گے کہ بیشک اسلامی شریعت کا نفاذ عصر حاضر کے فرزند ان ملت کی ایک امید اور امت توحید کا ایک ثواب ہے، اگر سلاطین کانفرنس آرگن ٹریشن سے متعلق چند اسلامی ممالک ایسے ہیں جہاں کے تجدید و کاپر و عوی ہے کہ "اسلامی شریعت کا نفاذ ہر زمان و مکان کے لیے غیر مانع اور ناممکن ہے" ان کا یہ مطالبہ ہے کہ اسلامی قوانین اور شرعی احکام کو عصر حاضر کے ضمنی قوانین کے دوش بدوش چلانا چاہیے، اسلامی شریعت میں اصلاح کرنی چاہیے، اور عصر حاضر کی تہذیب و تمدن سے استفادہ کرنا چاہیے، کیونکہ امت اسلامیہ تہذیب و کاساتھ تہذیب کی وجہ سے پیمانہ رہ گئی ہے، اور تہذیب و تمدن کا زمانہ اسے پس انداز کر کے بہت آگے نکل گیا۔

یہ درست ہے کہ اصلاح و تجدید کی ضرورت اسی وقت سامنے آتی ہے جب دینی اور عقلی مسائل با یکدیگر بروز آزمات ہوں، یا دین اور انسانی تہذیب و تمدن میں باہم تضاد و تعارض ہو یا دین ضروریات زندگی کی تکمیل سے قاصر ہو، مگر افسوس کہ تجدید کے علمبرداروں کو قطعاً اس کا علم نہیں کہ آج کی تہذیب و تمدن کی بنیاد جس سائنسی نصاب

لے اس بات پر ابھی حال ہی میں سوڈان میں تجدید پسندوں کے ایک گھمراہ کو مزائے موت دی گئی ہے۔

سائنسنگ نظام پر ہے، وہ دراصل اسلامی نصاب ہے، اور یورپی تہذیب و تمدن کی نشوونما سے بہت پہلے
اسلام اس نصاب پر گامزن اندہ کار بند رہے ہیں۔

مورخین لکھتے ہیں کہ اسلام کی ابتدائی چھ صدیاں علوم و فنون اور تہذیب و تمدن میں تاریخ انسانی کے
دشن ابواب ہیں، لیکن وہی زمانہ فرنگ میں مغربی تہذیب و تمدن کے جمود و زوال کا دور ہے، اور اس دور
فد اہل فرنگ "ازمنہ مظلمہ" یعنی تاریکی کا دور کہتے ہیں، عیسائیت کے غلبہ کے بدیونانی اور رومی تہذیب
در اس کی شان و شوکت نحوست و ادبار میں بدل گئی، کلیسا کے استبداد نے تحقیق اور آزادی فکر کا دروازہ بند
کر دیا، پھر علوم و فنون کے خاتمے کے بعد یورپ کے تمام ملک اپنی باقی ماندہ قوت کو جمع کر کے فلسطین میں ایک
مسلمان مجاہد سلطان کے مقابلہ کی تاب نہ لاسکے، مغربی فرنگ میں اندلس پر مسلمان قابض ہو گئے، جہاں انھوں نے
یک عظیم الشان تہذیب و تمدن کو جنم دیا جو تمام فرنگ کیلئے قابل رشک تھا، اور علوم و فنون کے فرنگی شایعین
یہیں سے کب فیض کرتے تھے، اور سترہویں صدی تک یورپ مسلمانوں کے مقابلہ میں اپنے آپ کو بے بس پاتا تھا
پھر ترکوں کی فوجی طاقت ابھی زوال پذیر نہیں ہوئی تھی کہ مغرب میں بیداری شروع ہوئی، مغرب کی اسی بیداری کو
نشأۃ ثانیہ کہتے ہیں، عصر حاضر میں مغرب کے بعض مورخین نے فراخ دلی اور آزادانہ تحقیق سے اس بات کا اقرار
کیا ہے کہ فرنگ کی نشأۃ ثانیہ میں اسلامی علوم و فنون اور تہذیب و تمدن کا ایک موثر حصہ ہے، سادہ ٹون نے
جو سائنس کی بسوط تاریخ لکھی ہے اس میں ریاضیات اور تجربی سائنس میں مسلمانوں کے کارناموں کی اچھی طرح
داد دی ہے۔

اور سچی نہیں بلکہ اہل مغرب نے بذات خود اس بات کو بھی تسلیم کیا ہے کہ اسلام نے ہی عمل اور تجربہ کا
نصاب وضع کیا ہے، انھوں نے یہ بھی اعتراف کیا ہے کہ یورپ کے نصاب عمل و تجربہ کے بانی اول راجز
بیکن نے اپنا وہ نصاب عربوں سے اخذ کیا ہے، یورپ کے ایک مشہور سائنسدان (برنیولٹ) نے اپنی کتاب

لے مزید تفصیل کیلئے ملاحظہ ہو "فکر اقبال" از خلیفہ ڈاکٹر عبدالکیم ص ۱۵۶، ۱۵۷، ۱۵۸، ۱۵۹، ۱۶۰، ۱۶۱، ۱۶۲، ۱۶۳، ۱۶۴ (بقیہ ص ۳۴ پر)

”انسانیت کی بنیاد“ میں یہ تحریر کیا ہے کہ روجر بیکن اور اس کے بعد آنے والے سائنسدان (فرانسس بیکن نے اس علمی میدان میں جو کچھ کیا ہے وہ نامور عرب شخصیتوں کے علمی کارناموں اور ان کے علمی نتائج کے فیضان سے ہے کیا ہے، اس لیے وہ دونوں اس بات کے مستحق نہیں کہ نصاب عمل و تجربہ کا سہرا ان کے سر پر باندھا جائے، اسی طرح یہ بھی نہیں کہا جاسکتا کہ سائنس ہی کی بدولت یورپ کی نشاۃ ثانیہ ہوئی، بلکہ حقیقت یہ ہے کہ اسلامی تہذیب و تمدن کے روشن نقوش و اثرات سے بلاو یورپ میں زندگی کی لہریں دوڑ گئیں۔

یورپی تہذیب و تمدن ہی جن کا موضوع سخن رہا ہے ان میں بیشتر مؤرخین کا یہی خیال ہے کہ روجر بیکن کی کتاب ”حرارت اور روشنی“ بعینہ احسن بن الہیثم کی اس کتاب کا ہی ایک نسخہ یا کاپی ہے جو ”بصریات“ کے عنوان پر مشتمل ہے، اور سبھی اس کا اعتراف کرتے ہیں کہ جس طرح طبی علوم میں راز و

(بقیہ حاشیہ صفحہ گذشتہ) ... قرون وسطیٰ کا مشہور سائنسدان سمجھا جاتا ہے، اس نے پیرس اور آکسفورڈ میں طبی

کی تعلیم حاصل کی تھی اور علوم و فلسفہ کے کچھ اصول وضع کیے تھے، لے فرانسس بیکن (۱۵۶۱-۱۶۲۶) انگریز فلسفہ

تھا جو لندن میں پیدا ہوا تھا، اور علمی طور پر فلسفہ اور سائنس کو از سر نو زندہ کرنے کے لیے کوشاں رہا تھا لے اولاد

احسن بن ہانی بن الہیثم (تقریباً ۹۶۵ - ۱۰۳۹) فلکیات و ریاضیات و طبیعیات کے ایک مشہور عرب ما

تھے، بصرہ میں پیدا ہوئے تھے، فاطمی خلیفہ اسحاق بن احمد (منصور بن المعز بن) کے زمانہ میں قاہرہ آئے۔

انہوں نے اپنی کتاب ”علم المناظر“ کا ترجمہ ”بصریات“ کے عنوان سے لاطینی زبان میں کیا تھا، وہ کتاب ۱۲۱۳ء

تک یورپ کے علمی حلقوں میں بید مقبولیت اور اہمیت رکھتی تھی، لے ابو بکر محمد بن زکریا الرازی (۸۶۴-۹۳۰)

۹۳۰ء) ایک مشہور عرب طبیب تھے، رومی میں پیدا ہوئے تھے، حکیم جالینوس کے لقب سے یاد کیے جا

تھے، انہوں نے رومی اور بغداد میں ”بیمارستان“ کے نام سے شفاخانہ قائم کیا تھا، ان کی بہت سی

کتابیں ہیں جن میں برہ اساقفہ، اکادمی، اچھدی و کھتہ قابل ذکر ہیں، اور خاص طور سے آخر الذکر

طب کی قدیم کتابوں میں سب سے عمدہ کتاب سمجھی جاتی ہے۔

دہ ابن سینا کو نظر انداز نہیں کیا جاسکتا، اسی طرح کیمیاء سے متعلقہ علوم میں جابر بن حیان اور ریاضیات کے
بہدان میں ابو یقوب کندی کے علمی کارناموں کو ہرگز فراموش نہیں کیا جاسکتا، اہل یورپ صراحت کے تحت
تکرات کرتے ہیں کہ بلا دیورپ پر ان نامور عرب شخصیات کا احسان عظیم ہے جن سے اہل یورپ اب تک علمی
اور علمی تجربات کے میدان میں فائدہ اٹھا رہے ہیں۔

مگر اس کے باوجود احساس کتری میں بتلا مغربی تہذیب تمدن کے متوالے اپنی مستی و وجود کی حقیقتوں
سے نا آشنا ہو کر اسلامی شریعت کی تجدید اور مغربی تہذیب و تمدن سے استفاہ کرنے کا مطالبہ کر رہے ہیں
اور اس طرح کی آواز اٹھا رہے ہیں کہ اسلامی شریعت کے احکام ایون اور نشہ آورد وادوں سے کم نہیں انھوں نے
اسی پر اکتفا نہیں کیا، بلکہ علمائے دین کو بھی برا بھلا کہا اور ان کی توہین و مذمت میں کچھ اس طرح کے الفاظ استعمال
کیے کہ یہ علمائے دین ایسے حکمران و اطبا ہیں جو قوم کو نشہ بیہوشی اور خواب آورد وادیں دیتے ہیں جبکہ حقیقت بالکل
اس کے برعکس ہے، اس طرح کی آواز اٹھانے والے بذات خود تہذیب نو کی مسکن وادوں سے متاثر ہو کر بے خبری
اور خود زاموشی کا شکار ہو گئے ہیں، بھلا وہ قوم کو اپنی اس طرح کی آواز سے کب بیدار کر سکتے ہیں
خفتہ را خفتہ کے گند بیدار

جو لوگ بھی اس طرح کی آواز اٹھا رہے ہیں، وہ بالقصد اسلامی اصول و مبادی پر کچھ اچھالنے کی
کوشش کر رہے ہیں، وہ شرعی احکام و فقہ اسلامی کے موضوعات کو خلط بھٹ کر کے پیش کر رہے ہیں اور
ایسا محسوس ہوتا ہے کہ تجدید کے پس پردہ وہ اپنا خواہشات کے اشاروں پر اسلامی قوانین کی پردی سے
رنگاری حاصل کرنا چاہتے ہیں، اس اندیشہ کا اظہار علامہ اقبال نے بھی اپنے کلام میں ایک مقام پر کیا ہے،

ملاحظہ ہو :

اس قوم کو تجدید کا پیغام مبارک ہے جس کے تصور میں فقط نزم شبانہ
لیکن ڈھے ڈھے ہے کہ یہ آوازہ تجدید مشرق میں ہے تقلید فرنگی کا بہتان

لے ضرب کیم ص ۱۱۴، کلیات اقبال ص ۴۰۴، کتب خانہ حمیدیہ جوبلی اعظم خان، چتر گڑھی، طبع ۱۹۸۱ء۔

جو لوگ تجدید و اجتہاد کا نعرو لگا رہے ہیں اس کا سبب یہ ہے کہ وہ یہ سمجھتے ہیں کہ تجدید و اجتہاد کے نام پر ہی مغربی تہذیب و تمدن سے متعلقہ وضعی قوانین و افکار (جنہیں وہ لوگ ترقی یافتہ یا ترقی کے لیے سفید سمجھتے ہیں) شرعی احکام میں داخل کر کے تحریت و تبدیلی کی جاسکتی ہے، ان کا خیال ہے کہ عصر حاضر میں تو لوگوں کی گونا گوں ضروریات کی تکمیل کے لیے انسانی عقل و دماغ نے جو افکار و نظریات وضع کیے ہیں انہیں شرعی احکام میں داخل کر کے اسلامی اصول و مبادی کو ترقی پذیر بنایا جاسکتا ہے، انہیں اب صرف مغربی افکار و نظریات پر ہی انسانی زندگی اور اس کی ضروریات کی تکمیل کا انحصار نظر آتا ہے جو قطعاً درست نہیں۔

بیشک قرآن کریم کا نزول عقل انسانی کی ہدایت کے لیے ہوا ہے خصوصاً ان امور میں جن میں عقل کو اگر مطلق العنان چھوڑ دیا جائے تو بلاشبہ گمراہ ہو جائے گی، ان ہی امور میں عقیدہ، اخلاقی اصول و مبادی، شرعی احکام اور اجتماعی نظام سے متعلقہ موضوعات بھی شامل ہیں، دین نے مادی امور میں عقل کو آزا دی ہے بشرطیکہ غور و فکر کا مقصد انسانی فلاح و بہبود ہی ہو، اور اسی وجہ سے اسلانت نے یہ سبق دیا ہے کہ اللہ جل شانہ کی قدرت و جبروت اور کائنات کے ذرے ذرے میں اس کے جلال و جمال اور دیگر اوصاف کمالیہ اور اس کی عظمت و شان کے مظاہر کا اکتشاف کرنے کا ہی نام مادی علوم ہے اس طرح مادی علوم کے ذریعہ کائنات میں غور و فکر کرنا بھی ایک عبادت ہے، جو لوگ قرآنی نصوص و آیات اور عقل میں بظاہر تضاد محسوس کرتے ہیں انہیں چاہیے کہ وہ اپنی عقل کو خواہشات سے دور رکھ کر غور و فکر کریں تاکہ انہیں یہ معلوم ہو جائے کہ صرف عقل ہی کو دینی امور میں حکم نہیں بنایا جاسکتا بلکہ دینی امور کے سہارے ہی انسانی عقل و دماغ کو راہ راست پر لایا جاسکتا ہے، اور عقل انسانی کو دین اسلامی سے جو ہدایت نصیب ہو رہی ہے یہ بشریت کو ہمیشہ ہر زمانے میں اودھر جگہ میسر رہے گی، بشرطیکہ نسل انسانی دینی امور کو طاق پر رکھ کر اپنی عقل کو خواہشات نفسانی کی تکمیل اور ذاتی اغراض و مقاصد کی دستیابی کے لیے استعمال نہ کرے۔

اپنی عقل پر نازاں و از خود فریفتہ حضرات نے اسی پر اکتفا نہیں کیا، بلکہ انہوں نے سلف صالحین

بھی زبان درازی کی، اور انھیں بر ملا برا بھلا کہا، جنھوں نے ایمانداری اور دیانتداری کے ساتھ جو کچھ
 سنایا پڑھا، اور اپنی کاوشوں سے جو کچھ استنباط کیا اسے دوسروں تک پہنچا دیا، اس طرح اسلٹ سنے
 اسلامی شریعت کی بنیادوں کی حفاظت کی اور انھیں مستحکم و مضبوط بنا کر تحریف و آمیزش سے محفوظ رکھا
 شریعت کی بنیاد قرآن مجید ہے جو جذبہ ایمانی سے معمور قلوب میں صدیوں سے محفوظ ہے، شریعت کی
 بنیاد احادیث نبویہ ہیں، جو انتہائی محتاط کاوشوں سے صحیح اسناد پر اعتماد کر کے کتابوں کی شکل میں محفوظ
 کر لی گئی ہیں، جو صرف امت محمدیہ کی خصوصیت ہیں، ہاں اگر ان اسناد کا وجود نہ ہوتا تو پھر منکرین حدیث
 یا دہریت پسند کچھ کہہ سکتے تھے، اسلامی شریعت اپنی انھی بنیادوں پر ایک کامل اور مکمل نظام حیات ہے،
 جو ہر فرد بشر، ہر جماعت اور ہر ملک کے لیے مفید ہے، اور ہر زمانے میں انسانیت کے لیے سود مند رہے گا۔
 کتنی عجیب بات ہے کہ تجدد کے علمبردار حضرات اپنے اجتہاد کے ذریعہ اسلامی شریعت میں ترمیم و تبدیلی
 کرنا چاہتے ہیں، ان کا یہ دعویٰ ہے کہ قرآن کریم ہم سب کی کتاب ہے، قرآنی آیات کو سمجھنے میں ہم سبھی اپنی عقل
 کی استعمال کر سکتے ہیں، ہماری عقل بھی قرآنی آیات کو سمجھنے کی صلاحیت رکھتی ہے، انہم وادراک کی استطاعت
 کے مطابق ہم بھی احکام کو استنباط یا استخراج کر سکتے ہیں، اسلٹ ہمارے لیے حجت اور دلیل نہیں، ہم اسلٹ
 کے دائرہ معلومات سے مقید و مربوط نہیں رہ سکتے، ہم سے پہلے بھی بہت سے لوگوں نے اصلاح و تجویز
 کی آواز اٹھائی تھی، مصر میں شیخ محمد عبدالہادی، انفا نسان میں شیخ جمال الدین انصاری اور ہندوستان میں علامہ
 اقبال وغیرہ نے بھی مختلف مقامات اور اوقات میں اصلاح و تہذیب کی دعوت دی تھی۔

اس میں دور اسے نہیں کہ عصر حاضر کی ادنیٰ تہذیب و تمدن کی بنیاد جن افکار و نظریات یا آئیڈیالوجی
 پر ہے ان میں جدید ترین، ترقی پذیر سائنسی ایجادات کے زیر اثر تفسیرات رد نہا ہو سکتے ہیں، اور انھی تفسیرات
 کی روشنی میں انیسویں صدی کے ادوار اور بیسویں صدی کے اوائل میں جب صنعتی ترقی اور انقلاب کا
 دور دورہ ہوا تو اسلامی مصلحین و مفکرین بھی اکھن میں پڑ گئے، کیونکہ یورپی مفکرین نے جو

ہرے باغ دکھائے تھے، مسلم نوجوانوں کا طبقہ بھی تیزی کے ساتھ ان کی طرف بھاگنے لگا تھا، اور یورپ
 یونیورسٹیوں میں وہ گزرتیس، ڈاکٹر، ایڈووکیٹ، ایسوسی ایٹ پروفیسر اور کانٹ کی تعلیمات سے متاثر ہو کر کفر و انحراف کا سبق لے
 لگا تھا، بہر حال اسلامی مصلحین و مفکرین نے اپنی میراث سمجھ کر دینی اصول و عقائد کی حفاظت کی، مگر چند مسیحی
 و مفکرین ایسے بھی تھے جن کے ذہن میں یہ غلطی باقی رہی کہ دینی عقائد اور زندگی کے جدید ترین ضرورتوں سے
 نظریات میں کس طرح ہم آہنگی پیدا کی جائے، کچھ مفکرین نے یہ کہا کہ اس وقت دینی مسائل اور احکام کا اثر
 تشکیل قرآن و حدیث کی روشنی میں ضروری ہے، تاکہ دینی اصول و عقائد کو نگرانی کی ترقی پذیر بنایا جا سکے۔
 زمانے کی علمی اور نظری تیز رفتاری کے دوش بدوش اور رواں دواں رکھا جاسکے، چنانچہ دونوں کو ہم آہنگ
 کرنے کے لیے مصلحین کی جو کوششیں سامنے آئیں ان کا مقصد یہی تھا کہ اسلامی شریعت کی حفاظت کے
 دینی امور کی عقلی توجیہات کی جائیں اور بظاہر اسلام اور انسانی تہذیب و تمدن میں جو تضاد یا تقاضا
 نظر آتا ہے اس میں تطبیق کی صورتیں پیدا کی جائیں، تجدید کے علمبردار حضرات یہ بھول گئے ہیں کہ شیخ
 جمال الدین انفانی اور علامہ اقبال جیسے دیگر مصلحین و مفکرین نے جو اصلاح و تجدید کی دعوت دی
 اس کا اولین مقصد یہی تھا کہ اسلامی شریعت کی حفاظت کے لیے اسلامی معاشرہ میں عزم و ولولہ پیدا
 کیا جائے، تاکہ اسی طور طریقے پر شریعت کی بنیادوں کو قوی اور مستحکم کیا جاسکے جس پر اسلاف نے اس
 قوی و مستحکم رکھا تھا۔

تجدید کے علمبرداروں کا یہ کہنا ہے کہ تجدید و اجتہاد کا دروازہ ابھی بند نہیں ہوا ہے، اگلی

لے "ہرے باغ" کا اشارہ اس طرف ہے کہ یورپی مفکرین نے اٹھارہویں صدی میں جسے انٹیلینٹ یا دور تواریک کہا
 مذہب، فلسفہ، سیاست اور معیشت کے اہم مسائل آزادانہ طور پر حل کرنے کی کوششیں کی تھیں،
 ان کوششوں کا نتیجہ یہ نکلا کہ انسان کے بنیادی حقوق کسی قدر وضاحت سے متعین ہو گئے، (مزید تفصیل)

ملاحظہ ہو "فکر اقبال" از ڈاکٹر خلیفہ عبدالعظیم

ذریعہ شرعی احکام میں تجدید و ترمیم کی جاسکتی ہے۔

ہم یہ نہیں کہتے کہ اجتہاد کا دروازہ بند ہو گیا ہے، یا اب کوئی بھی دینی امور میں اجتہاد نہیں کر سکتا، بشرطیکہ وہ ان شرائط پر مکمل اترے، جن پر علمائے دین کا اتفاق ہے، مثال کے طور پر رسول اللہ صلی اللہ علیہ وسلم نے حضرت معاذ بن جبلؓ کو جب یمن میں داعی اور قاضی بنا کر بھیجے کیلئے منتخب کیا تھا تو آپ نے اس سے یہ دریافت کیا تھا کہ

کیف تقضى اذا عرض لك
قضاء ؟ فاجابه اقضى
بكتاب الله ، فسأله الرسول
قائلا : فان لم تجد ؟ قال
فبسنة رسول الله ، قال
الرسول فان لم تجد ؟
قال اجتهد برأى و
لا ألو ، فضرب الرسول
صلى الله عليه وسلم صدره
وقال الحمد لله الذى
رفع رسول رسول الله الى
ما يرضى الله ورسوله .

اگر تمھارے سامنے کوئی مسئلہ رکھا جائے
تو تم کیسے فیصلہ کر دو گے ؟ انھوں نے عرض
کیا کہ میں کتاب اللہ سے فیصلہ کروں گا۔
پھر رسول اللہ صلی اللہ علیہ وسلم نے یہ دیکھا
کیا کہ اگر تم کو (اس میں حکم) نہ ملے ؟ انھوں نے
عرض کیا کہ پھر میں رسول اللہ کی سنت سے
فیصلہ کروں گا۔ رسول اللہ صلی اللہ علیہ وسلم
نے فرمایا کہ اگر تم کو (اس میں بھی کوئی حکم) نہ ملے
تو ؟ انھوں نے عرض کیا کہ میں اجتہاد کروں گا
اور (مسئلہ کو سمجھنے میں) کوتاہی نہیں کروں گا
پھر رسول اللہ صلی اللہ علیہ وسلم نے ان کے
سینے پر تھپکی دیتے ہوئے یہ فرمایا کہ اللہ کا شکر
ہے جس نے رسول اللہ کے اہل گھم کو خدا اور اس کے
رسول کی خوشنودی حاصل کرنے کی توفیق دی

(رواہ ابو داؤد و الترمذی)

اور سلم سے روایت ہے کہ :

انہ علیہ الصلوٰۃ والسلام قال
 لعبد اللہ بن مسعود افض بالکتب
 والسنة اذا وجدت فیہما
 العکرم فان لم تجد فیہما اجتهد
 رأیک۔
 رسول اللہ صلی اللہ علیہ وسلم نے عبد اللہ
 ابن مسعود سے فرمایا کہ اگر کتاب و سنت
 میں تمہیں حکم مل جائے تو ان دونوں کے
 ذریعہ ہی فیصلہ کرو، اور اگر ان دونوں
 میں کوئی حکم نہ ملے تو اجتہاد کے ذریعہ

اپنا راستہ قائم کرو۔

(رواہ مسلم)

اجتہاد کا صحیح و مفہوم | مذکورہ احادیث کی روشنی میں اجتہاد کا صحیح و مفہوم یہ نکلتا ہے کہ ہر اس مسئلہ میں
 جس میں قرآن اور حدیث میں کوئی حکم یا اشارہ موجود نہ ہو تو مجتہد کو چاہیے کہ وہ کسی حتمی نتیجہ تک پہنچنے
 کے لیے حتی الامکان کوشش و تلاش کرے، اور کوئی بھی راستے قائم کرنے میں اس بات کو ہمیشہ ملحوظ رکھے
 کہ خدا اور اس کے رسول کی منشا و مراد کیا ہے۔

صحیح اور غلط راستے کا اعتبار | اجتہاد کرنے میں مجتہد کی رائے درست بھی ہو سکتی ہے اور غلط بھی، جیسا کہ
 امام اعظم ابو حنیفہؒ نے فرمایا ہے کہ کل مجتہد مصیب والحق عند اللہ وحدک، (ہر مجتہد اپنی
 دانست میں) درست راستے قائم کرتا ہے، مگر حتی بات کا علم صرف اللہ تعالیٰ ہی کو ہوتا ہے، یعنی مجتہد
 نادانستہ طور پر غلطی بھی ہو سکتی ہے، اس سلسلہ میں عبد اللہ بن عمرؓ سے بھی روایت ہے کہ :

قال رسول اللہ صلی اللہ علیہ
 وسلم لعمر و بن العاص افض
 بین ہذین قال افضی وانت
 رسول اللہ صلی اللہ علیہ وسلم نے عمر بن
 العاص سے فرمایا کہ ان دونوں میں فیصلہ
 کرو، انہوں نے کہا کہ آپ کی موجودگی میں

حاضر ہے قال نعم! علی ماذا
 میں فیصلہ کروں؟ آپ (صلی اللہ علیہ
 اقصیٰ؟ قال علی انک اذا اجتهدت
 وسلم) نے فرمایا کہ ہاں، کس بنیاد پر فیصلہ
 کر دوں؟ آنحضرت صلی اللہ علیہ وسلم نے فرمایا
 فاصبت فلك عشر حسنات
 کہ اس بنیاد پر کہ اگر اجتہاد کرنے میں تم نے
 وان اخطأت فلك حسنة۔
 درست رائے قائم کی تو تمہیں دس نیکیاں ملیں گی

اور اگر غلطی کی تو ایک نیکی۔

جس کا مطلب یہ ہے کہ مجتہد کسی مسئلہ میں درست بھی فیصلہ کر سکتا ہے، اور کسی مسئلہ میں اس کی رائے غلط
 ہو سکتی ہے، درست فیصلہ کرنے میں اسے دس نیکیاں ملیں گی اور غلطی کرنے میں صرف ایک ہی نیکی ملے گی،
 ابہر دو صورت صحیح فیصلہ کرنے کے لیے وہ جو کوشش کرے گا اور اس کے بعد جو بھی رائے قائم کرے گا،
 کا اعتبار کیا جائے گا، مگر اجتہاد کرنا ہر کس و ناکس کا کام نہیں، بہت سے لوگ علمائے دین کی شکل و صورت
 رکھ لیتے ہیں، انھی جیسا لباس پہنتے ہیں (جسے عام طور سے لوگ علمائے دین کا لباس سمجھتے ہیں) مگر ان کے
 علمی صلاحیت یا لیاقت نہیں ہوتی کہ وہ صحیح طریقہ سے قرآن و حدیث کے نصوص کو سمجھ سکیں، پھر بھلا وہ لوگ
 مسائل کو سمجھنے میں جن میں آیات قرآنیہ اور احادیث نبویہ خاموش ہیں کیسے خدا اور اس کے رسول کی خوشنود
 رہ سکتے ہیں، یا مراد و منشا کی تک پہنچ سکتے ہیں، تاہم وہ لوگ اپنی حرکتوں سے باز نہیں آتے، اور جب
 شوجہ اور تہذیب کیا جاتا ہے تو زبان درازی کرتے ہیں، اور کہتے ہیں کہ ہم اجتہاد کرتے ہیں، ہمیں اللہ بدلہ
 لے گا، ان ہی میں سے بہت سے لوگ اپنی نام نہاد مقبولیت سے ایسے مواقع پر اپنے مؤیدین کو دھوکا
 دے کر ناجائز فائدہ بھی اٹھاتے ہیں، جب کہ اللہ تعالیٰ ایسے لوگوں سے بخوبی واقف ہے (واللہ من خلفہم محیط)
 لیے دینی مسائل میں ایسے لوگوں کی رائے اور انھیں حکم بنانے سے پرہیز کرنا چاہیے، اور اس بات پر توجہ
 باہر ہے کہ جو لوگ تجدید و اجتہاد کا نعرہ لگا رہے ہیں کیا ان کے اندر اسلامی شریعت کے اسرار و رموز اور

جملہ اصول و قواعد کو سمجھنے نیز ہر مقام پر انہیں ملحوظ رکھنے کی صلاحیت ہے۔

جو لوگ یہ کہتے ہیں کہ اسلام کی ابتدائی صدیوں میں ائمہ حضرات بھی اجتہاد کرتے تھے، ان سے ہم یہ عرض کریں گے کہ بیشک ائمہ حضرات اجتہاد کرتے تھے، مگر معلوم ہونا چاہیے

مجتہد کی صلاحیت اور
اس کے اوصاف

کہ اسلام کے آنے کے بعد ابتدائی صدیوں میں شرعی علوم کے درس و تدریس کا جو منہج یا نصاب تھا وہ اس شخص کے لیے اجتہاد کے درجہ پر تھا جس کے اندر اس نصاب کو سمجھنے کیلئے خاص قسم کی صلاحیت، لیاقت اور قدرت موجود تھی، باایں ہرچہ لوگ اس نصاب تعلیم پر عمل پیرا ہوتے تھے ان کے اندر روحانیت اور پدہیزگاری بھی بدرجہ اتم موجود تھی، مجتہد کے اندر ایسی صلاحیت ہونی چاہیے کہ وہ اس کے ذریعہ مجہول حکام کا استنباط کر سکے، وہ استنتاج کرنے میں ان وسائل کو قطعاً نظر انداز نہ کرے جن کے ذریعہ ان احکام کے معنی و مفہوم تک اس کا پہنچنا ممکن ہے، اسے ان احکام سے متعلقہ قرآنی آیات اور احادیث نبویہ کا بخوبی مطالعہ کرنا ہوگا، انہیں سمجھنے اور ان سے استنباط کرنے کے جو طریقے ہیں ان کا مطالعہ کرنا ہوگا، اسے علم ہونا چاہیے کہ کس طرح مختلف قسم کی دلیلوں میں تطبیق دی جاتی ہے اور ترجیحی صورتوں پر نظر رکھی جاتی ہے؟ اسے خبر ہونی چاہیے کہ احکام نے اپنے اجتہاد اور استنباط میں کس قسم کا اسلوب اختیار کیا تھا؟ اسے معلوم ہونا چاہیے کہ اسلامی شریعت کے مقاصد کو مدنظر رکھتے ہوئے مختلف قسم کے احکام میں ربط و تفسیق کے کیا طریقے ہیں، استقراء کسے کہتے ہیں، کلیات و جزئیات کا معنی و مفہوم کیا ہے؟ کیونکہ کلیات و جزئیات کے استنباط پر ہی احکام کے استنباط کا دار و مدار ہوتا ہے، اسے جاننا چاہیے کہ لفظ کا استعمال لغوی اور شرعی اعتبار سے کیا ہے؟ احکام پر نصوص کی دلالت کا معنی و مفہوم کیا ہے؟ آیات اور احادیث میں کب، کیسے اور کسے مخاطب بنایا گیا ہے، اور ان کا شان نزول کیا ہے؟ غرضکہ مجتہد کو حدیث اور اصول حدیث، فقہ اور اصول فقہ کے جملہ مذاہب سے باخبر ہونا چاہیے، میزان کے دلائل پر کلی طور پر نظر بھی ہونی چاہیے، جن پر ان مذاہب کے فقہاء، محدثین اور مجتہدین نے استنباط

کرنے میں اعتماد کیا ہے، وغیرہ، وغیرہ..... یہ کام اتنا آسان نہیں جتنا لوگ تصور کرتے ہیں، بہتر حال
تجدید و اجتہاد کا محتاط و مشکل کام جن کے سما سے باہر ہے انھیں خاموش رہنا چاہیے۔

تجدید کے علمبرداروں کا یہ خیال ہے کہ ان کا دین سے مربوط رہنا ہی ان کی پس ماندگی اور تحلف کا
سبب ہے، اور اسی بنا پر انھوں نے اسلامی شریعت کو ترک کر کے عصر حاضر کے وضعی قوانین کو اپنا مذہب
بنالیا ہے، ان میں کچھ لوگوں نے ترقی و آزادی کے نام پر دینی قید و بند سے آزاد اختیار کر لیا ہے،
اور قتال و حرام کے درمیان کوئی تمیز نہیں رکھ چھوڑی ہے، ان کو نئی طب بنا کر ہم یہ عرض کریں گے کہ
اسلامی عقیدہ میں ایسی کوئی بات نہیں جس کا عقل سے تعارض ہو، بلکہ اس کے برعکس دیگر ادیان و عقائد میں
عقل کی داد سنی شکل ہی سے نظر آتی ہے، اسلام میں فکر و نظر کی جو دعوت دی گئی ہے وہ اس بات کی دلیل ہے
کہ اسلام میں عقل و علم کی حیثیت و اہمیت سے انکار نہیں، اسلامی فقہ یا اسلامی شریعت اسلاف و نقباء
کے موجودہ مذاہب کا ہی نام نہیں بلکہ اسلام کے فقہی علم کو ماضی میں جن خیالوں پر ترقی حاصل تھی وہ آج
بھی انھی قرآنی آیات اور احادیث نبویہ کی مضبوط بنیادوں پر قائم ہیں اور تازہ قائم رہیں گے۔

جو لوگ جہالت کی بنا پر یہ سمجھتے ہیں کہ اسلامی فقہ عصر ماضی میں امت اسلامیہ کے لیے مفید تھی
مگر اب وقت حاضر میں ناقص و ناتمام اور انسانی ضرورت کی تکمیل سے گامزن نظر آتی ہے، اب امت اسلامیہ
کے لیے اس کی کوئی ضرورت نہیں ہے کیونکہ اس کی مثال ان تاریخی امور کی مانند ہے جن کا ایک دور ہوتا ہے
جو گزر جاتا ہے، اس طرح اسلامی فقہ و شریعت کا بھی ایک دور تھا، جب فقہاء نے اس وقت کی ضروریات کو
مد نظر رکھتے ہوئے اسے وضع کیا تھا، اب اس کی وہ وضع اور ساخت قدیم ہو گئی ہے، صدیوں گزر چکی ہیں،
مگر اسلامی فقہ اپنے اسی قدیم پیکر و پیر بن میں نظر آتی ہے جبکہ زمانہ بدل گیا ہے، اور لوگوں کی ضروریات میں
غیر معمولی تغیر آ گیا ہے، کیا یہ ممکن ہے کہ اس قدیم فقہی نصاب کو آج بھی اس دور میں نافذ کریں جس کی تقید چودہ صدی
قبل کی گئی تھی، جبکہ قانون کی شان تو ایسی ہونی چاہیے کہ اس میں زمانہ کے تغیرات اور انسانی ضروریات کو

پیش نظر رکھتے ہوئے ترمیمات اور تبدیلیاں کی جاسکیں، تاکہ اسے جامع اور ترقی یافتہ بنا یا جاسکے۔
 جن حضرات کا بھی یہ خیال ہے ان کو معلوم ہونا چاہیے کہ فقہاء و مجتہدین نے اپنے مذاہب کی بنیاد
 جن احکام الہیہ یا احادیث نبویہ پر رکھی ہے ان کا دائرہ محدود نہیں بلکہ وہ شرعی حدود و بے حدود وسیعہ
 و عرض ہیں، جو شخص بھی فقہ و اصول فقہ سے متعلقہ موقوفات کا مطالعہ کرے گا، نیز جو بھی امام ابو حنیفہؒ
 امام شافعیؒ، امام محمد بن حسن شیبانیؒ، امام ابو یوسفؒ، امام مالکؒ اور امام احمد بن حنبلؒ کی فقہی تصنیفات
 و تحقیقات کا ایک دوسرے سے موازنہ و مقابلہ کرے گا اس کا نظر سے ہرگز یہ بات پوشیدہ نہیں رہ سکتی
 کہ علمائے اسلام اور ائمہ کرام نے فقہ و اصول فقہ کی تالیفات اور مسائل کی تحقیق میں کتنی محنت اور کسب
 کاوش کی ہے، اور کب اور کیسے فقہ اسلامی کی تکوین و تشکیل اور اس کی نشوونما ہوئی، نیز کیسے کیسے مختلف
 ادوار میں اس میں ترقی دیکھنے میں آئی، ہاں البتہ یہ کہا جاسکتا ہے کہ جب سے اسلامی ممالک میں وضعی
 قوانین کی تنفیذ ہوئی ہے اس وقت سے اسلامی فقہ اور اسلامی شریعت کی تنفیذ حکومتی سطح پر معطل نظر
 آتی ہے، مگر یہ ہرگز نہیں سمجھنا چاہیے کہ اسلامی فقہ پر وضعی قوانین کی تنفیذ سے جوود چھا گیا، کیونکہ اسلامی
 فقہ اور شرعی احکام کی بنیاد قرآن اور سنت پر ہے جو تا ابد قائم و دائم رہیں گے اور ان پر کسی بھی دور میں
 جمود طاری نہیں ہو سکتا۔

ہر مسلمان کا فرض ہے کہ ہر مسئلہ میں احکام الہی کا پابند اور شرعی احکام پر کاربند رہے، فقہ اسلامی
 کے کچھ احکام ایسے ہیں جو ثابت اور دائم ہیں، ان میں کہیں بھی اور کسی دور میں بھی کوئی تبدیلی نہیں ہو سکتی
 اور کچھ ایسے ہیں جو تغیر پذیر ہیں، جن میں ہر دور کی انسانی ضروریات کی رعایت ملحوظ رکھی گئی ہے اور ان کے
 دائرے کی توسیع و ترقی ممکن ہے، اسلامی شریعت قرآن و حدیث کے جن نصوص اور حکم کلیات پر مشتمل ہے،
 وہ کلیات ان بھی انسانی ضروریات کو اپنے دامن میں سمیٹے ہوئے ہیں جو کسی جگہ اور کسی بھی دور میں بشریت
 کو پیش آسکتی ہیں اس لیے یہ کہنا کہ اسلامی فقہ پر جمود طاری ہو گیا ہے یہ دعویٰ درست نہیں، بلکہ باطل ہے۔

سلائی شریعت میں ہر دور میں رونما ہونے والی ضروریات کا رعایت پہلے سے ہی موجود ہے، چونکہ
 ل کے لیے فقہ اسلامی کو عصر حاضر کے قوانین و ضمیہ پر کاربند قانون دان کی عقلی پیچیدگیوں اور حیلہ جوڑوں
 اچھا ضرورت نہیں، اسلام شریعت کی بنیاد جن مستحکم کلیات پر ہے ان کا مقصد یہ ہے کہ کوئی اپنی خواہشات
 سانی کی پیروی میں گمراہ نہ ہو جائے، کیونکہ اکثر یہ دیکھا گیا ہے کہ جنہوں نے بھی قرآن فہمی کے سلسلہ میں عقلی
 ڈرے دوڑائے ہیں وہ صبح راستہ سے بھٹک گئے ہیں۔

آیات کے اس میں کوئی شک نہیں کہ اسلام میں جتنے بھی فرقے اور مذاہب خیال معرض وجود میں
 آئے ہیں ان سب کا منبع و مصدر قرآن و حدیث ہے، پھر بھی جو مختلف افکار و نظریات
 لیکن میں آتے ہیں ان کا سبب یہ ہے کہ قرآن مجید میں حکم اور تشابہ دو طرح کی آیات موجود ہیں، جو فقہ پرورد
 اصر ہیں تشابہ آیات کا معنی و مفہوم اپنی خواہش کے مطابق ڈھال لیتے ہیں، خود اللہ تعالیٰ نے فرمایا ہے کہ

هُوَ الَّذِي أَنْزَلَ عَلَيْكَ الْكِتَابَ
 مِنْهُ آيَاتٌ مُحْكَمَاتٌ هُنَّ أُمُّ
 الْكِتَابِ وَأُخْرُومُتَشَابِهَاتٌ
 فَأَمَّا الَّذِينَ فِي قُلُوبِهِمْ رَيْبٌ
 فَيَتَّبِعُونَ مَا تَشَابَهَ مِنْهُ
 ابْتِغَاءَ الْفِتْنَةِ وَابْتِغَاءَ
 تَأْوِيلِهِ، وَمَا يَعْلَمُ
 تَأْوِيلَهُ إِلَّا اللَّهُ.

اس نے تم پر کتاب نازل کی جس کے ایک
 حصہ (میں) وہ آیتیں ہیں جو اشتباہ مراد
 سے محفوظ ہیں، وہی آیتیں اس کتاب کی
 بنیاد ہیں، اور دوسرے حصہ میں وہ آیتیں
 ہیں جو تشبہ المراد ہیں، اس لیے جن لوگوں کے
 دلوں میں کجی ہے وہ فتنہ کی غرض سے اس کے
 اسی حصہ کی پیروی کرتے ہیں جو تشبہ المراد
 آیتوں پر مشتمل ہے، اور ان کا غلط مفہوم
 ڈھونڈتے ہیں، حالانکہ ان کا صحیح مطلب

اللہ تعالیٰ کے سوا کوئی نہیں جانتا۔

(آل عمران : ۷)

مثال کے طور پر نصاریٰ اسلام کے ابتدائی دور کے مسلمانوں کے ساتھ مسائل لاہوت اور عیسیٰ بنیٰ علیہ السلام کی حقیقت و ماہیت سے متعلقہ موضوعات پر جدل و تکرار کیا کرتے تھے، اور حضرت مسیح علیہ السلام کی صفات کے بارے میں قرآن مجید میں تو آیت کریمہ موجود ہے اسے اپنی خواہش کے مطابق معنی کا جامہ پہنانے کی کوشش کرتے تھے، جبکہ قرآن مجید میں اللہ تعالیٰ نے فرمایا ہے کہ:

| | |
|---|---|
| یَا أَهْلَ الْكِتَابِ لَا تَغْلُوا فِي | اسے اہل کتاب! تم اپنے دین میں حد سے مت |
| دِينِكُمْ وَلَا تَقُولُوا عَلَى اللَّهِ | اور اللہ تعالیٰ کی شان میں غلط بات مت کہو |
| إِلَّا الْحَقَّ، إِنَّمَا الْمَسِيحُ عِيسَى | مسیح عیسیٰ بن مریم تو اور کچھ بھی نہیں، البتہ |
| ابْنُ مَرْيَمَ رَسُولُ اللَّهِ وَ | اللہ کے رسول ہیں، اور اللہ تعالیٰ کے ایک |
| كَلِمَتُهُ أَلْقَاهَا إِلَى | کلمہ ہیں جس کو اللہ تعالیٰ نے مریم تک پہنچایا |
| مَرْيَمَ وَرُوحٌ مِنْهُ فَامْنُوا | تھا، اور اللہ کی طرف سے ایک جان ہیں |
| بِاللَّهِ وَرُسُلِهِ وَلَا تَقُولُوا | اس لیے اللہ اور اس کے سب رسولوں پر ایسا |
| ثَلَاثَةً ۗ (النساء: ۱۶۰) | لاؤ، اور یوں مت کہو کہ تین ہیں۔ |

غرض کہ اہل سنت و اجماع، معتزلہ، حشویہ اور دیگر متکلمین کے جتنے بھی مذاہب کلامیہ معرض و موضوع میں آئے، ان سب کا مصدر قرآنی آیات ہی ہیں، ان میں کاہر فرقہ قرآنی آیات کو اپنے مذہبی عقائد کی روشنی میں سمجھنے اور انھیں دلائل کے طور پر پیش کرنے کی کوشش کرتا تھا، اور آیات ہی کی تاریل میں مختلف مذاہب اور فرقوں کے مابین نظریاتی اختلافات رونما ہوئے جو آج بھی تفسیر کی کتابوں میں دیکھے جاسکتے ہیں۔

امام فخر الدین رازیؒ نے قدریہ، جبریہ اور شبہ جیسے مختلف اکتیال مذاہب کے اقوال و دلائل کو

لے فخر الدین محمد بن عمر النبی البکری (المتوفی ۶۱۱ھ / ۱۲۱۲م) اپنے زمانہ کے مشہور امام اہل حدیث تفسیر قرآن تھے انھیں میں پیدا ہوئے تھے، اور ہر اہل حق میں استعمال ہوا تھا، شیخ الاسلام کے لقب سے یاد کیے جاتے تھے، انھیں معقولات

نقل کیا ہے جو قرآنی نصوص و آیات سے ماخوذ ہیں، انہوں نے ان فرقوں کے رد میں یہ لکھا ہے کہ قرآن کریم میں جو مشابہ آیات ہیں ان کے بھی بہت سے فوائد ہیں، انہوں نے اس سلسلہ میں یہ ذکر کیا ہے کہ اگر قرآن مجید کی سبھی آیات محکم کلیات کی شکل میں ہوتیں تو وہ صرف کسی ایک ہی فرقہ یا مذہب کے افکار و نظریات سے مطابقت رکھتیں، اور اس کے علاوہ بھی فرقے اور مذاہب جو معرض وجود میں آئے ہیں باطل اور لغو قرار دے دیے جاتے جسے دیگر مذاہب یا فرقے کسی حال میں بھی تسلیم نہ کرتے، اس لیے محکم و مشابہ دونوں طرح کی آیات کا فائدہ یہ ہوا کہ جو فرقے اپنے مذاہب کو قرآنی آیات سے مستحکم اور مدلل بنانے کے خواہاں تھے، انہوں نے قرآنی نصوص و آیات میں غور و فکر کر کے اپنے مذہب کے مطابق آیات تلاش کر لیں۔

اس سے قطع نظر ہر زبان کی وضع یا ساخت اور اس کی طبیعت محسوسات اور مادی اشیاء و واقعات کے مطابق ہوتی ہے، وہ باطنی اسرار و رموز کے حقائق کی ترجمانی سے قاصر رہتی ہے، باطنی اور روحانی حقائق کی تعبیر زبان اور اہل زبان کے لیے مجاز، استعارہ اور تخیل کے بغیر مشکل بلکہ ناممکن ہے، کیونکہ یہ انسانی جہان رنگ و بو محسوسات و مادیات پر مشتمل اور محدود ہے، اور اس عالم محدود کی زبان محدود ہے پھر اللہ تعالیٰ کے لامحدود و لامتناہی مشاؤماد کی تعبیر بغیر مجاز، استعارہ اور تخیل کے کیسے ممکن ہے، سب وجوہ کے بموجب قرآن فہمی کا دائرہ وسیع سے وسیع تر ہو گیا، بلکہ ایک مستقل شعبہ تفسیر بن گیا اور آج اس شعبہ میں مختلف مذاہب کی مختلف کتابیں وارسین اور متخصصین تفسیر کے سامنے ہیں۔

علت در معلول | جو لوگ اپنی عقل پر انداز کرتے ہیں انہیں فقہی اصول و قواعد میں علت و معلول کی حیثیت کا بھی

(بقیہ حاشیہ صفحہ ۳۵۵)۔۔۔ اور مقولات پر کافی دسترس تھی، عربی اور فارسی میں ان کی دیوں کتابیں ہیں جنہیں فضائل الصغیر، المحصول فی القصر، اللامعین فی اصول الدین، ابطال القیاس، الہندسہ، الملل و النحل، لب الاشارات، الطب، الکبیر اور مفاتیح النیب جو تفسیر الکبیر کے نام سے مشہور ہے قابل ذکر ہیں، انہوں نے عربی اور فارسی میں شمار بھی کیے ہیں۔ سہ تفسیر الکبیر ص ۷۲ - ۱۸۲۔

علم ہونا چاہیے، اسلامی شریعت میں کسی پر آنکھ بند کر کے حد کی تنفیذ کا حکم صادر نہیں ہوتا، بلکہ ہر چیز کی کوئی کوئی علت ہوتی ہے، جب بھی کوئی حکم صادر ہوگا تو یہ دیکھا جائے گا کہ علت پائی جاتی ہے یا نہیں، اگر علت موجود ہے تو حکم کی تنفیذ ہوگی، اگر فی الواقع کوئی علت موجود نہیں تو صحت شکوک و شبہات بنا پر حکم یا حد کی تنفیذ ہرگز نہیں ہوگی۔

جو لوگ بھی اسلامی شریعت سے برگشتہ ہیں انھیں یہ بخوبی جاننا چاہیے کہ اسلامی شریعت کی ترقی کا مقصد کیا ہے، اسلامی شریعت کا عظیم مقصد یہ ہے کہ معاشرے میں اصلاح کی جائے اور اسے ترقی و ترقی سے دور رکھا جائے، اور خدا تعالیٰ نے اسلامی شریعت کا جنہیں مکلف بنایا ہے انھیں اس بات پر عقیدہ رکھنا چاہیے کہ شریعت الہی کی تنفیذ ہر مقام پر ہر زمانے میں، ہر فرد بشر، ہر جماعت، ہر معاشرہ اور ہر ملک کے لیے مفید ہے اور سود مند رہے گی،

اسلامی شریعت کی جو کلیات ہیں وہ زمانہ کے حوادث اور انسانی ضروریات کے دوش بدوش چل رہی ہیں، اور صرف یہی نہیں کہ ان کلیات سے امت اسلامیہ کی ضروریات کی تکمیل ہوتی ہے بلکہ ان کلیات میں غیر مسلم قوموں کے حقوق و ضروریات کی مراعات اور ان کی داد دینی بھی ملحوظ رکھی گئی ہے، اس کے ضمن عناصر کو اس بات سے بخوبی واقف ہونا چاہیے کہ اسلام ایک ہم گیر مذہب اور عالمگیر نظام حیات اور جن کو اسلامی شریعت کے متعین اصول و ضوابط کا مکلف اور مخاطب بنایا گیا ہے، ان میں کسی فرد یا جماعت کی کوئی تخصیص نہیں، بلکہ تکلیف و مخاطب عام ہے، اور ہر فرد بشر اس کا مکلف و مخاطب ہے۔

جن حضرات کا عقل و نگاہ اہل مغرب کی موجودہ تہذیب و تمدن پر ہے اور جو تجدید و اجتہاد نعرہ لگا رہے ہیں، ان سے ہم یہ کہیں گے کہ اجتہاد صرف تجدید و تطور اور ترمیم و تبدیلی ہی کا نام نہیں بلکہ اجتہاد اس راہ حق تک پہنچنے کے لیے کی جانے والی کوشش و کاوش کا نام ہے جس پر رسول صلی اللہ علیہ وسلم کا رہنما ہونے کا ہر اس مسئلہ میں جس میں قرآن و حدیث خاموش ہیں، سب سے پہلے

یہ ذہن میں رکھنا چاہیے کہ اگر رسول اللہ صلی اللہ علیہ وسلم ہمارے درمیان اس وقت تشریف فرما ہوتے تو اس مسئلہ میں کون سا موقف اختیار کرتے۔

جو لوگ یہ کہتے ہیں کہ ہم عصر حاضر کے تہذیب و تمدن سے پیچھے رہ گئے اور جدید ترین سائنس اور اس کی ترقی کے وسائل کو اختیار کرنے میں ہم نے غیر معمولی تاخیر کر دی، ان لوگوں سے ہم یہ عرض کریں گے کہ اگر مسلمانوں نے علوم و فنون کے مختلف میدانوں میں آگے بڑھنے میں سستی اور تساہل برتا تو اس میں اسلام یا قرآن و حدیث کا کوئی قصور نہیں، بلکہ یہ مسلمانوں کی اپنی سستی و تساہل اور علمی و عملی زندگی سے پہلو تہی کا نتیجہ ہے، اسلام تو چاہتا ہے کہ مسلمان اس جہان میں سب سے طاقتور اور قوی ریاست کے اہل بن جائیں اگر مسلمان خود ہی اپنی صلاحیتوں اور طاقتوں کو ضعیف بنا دیں گے تو اسلام کی نظر میں وہ قصور دار کہلائیں گے، کیونکہ مسلمان احکام الہی کا پابند اور ان کی تبلیغ کا مکلف ہے، اور دعوت و تبلیغ کا کام اسی وقت بخوبی انجام پذیر ہو سکتا ہے جب مسلمان اپنی توانائی اور اپنی علمی و عملی صلاحیتوں کو بروئے کار لائیں۔

جب آپ انفس و آفاق میں خدا تعالیٰ کی قدرت و عظمت کی نشانیوں کا مطالعہ کریں گے تو آپ کے معلوم ہوگا کہ یہ سبھی اسلامی دعوت و تبلیغ سے متعلقہ موضوعات ہیں، خدا تعالیٰ کی نشانیوں اور تسخیرِ فطرت سے متعلق آیات کو بغیر فکر و عمل کے نہیں سمجھا جاسکتا، اس کے لیے فطرت اور نظامِ فطرت کو سمجھنا ہوگا، اور اس کا انکشاف کرنا ہوگا، کیونکہ فطری عناصر کی بحث و جستجو کائنات میں قدرت الہی کی بحث و جستجو کے مترادف ہے، اور نظامِ فطرت کو سمجھنے کا مطلب کائنات میں نظامِ الہی کا ہمہ ادراک کہلانے کا..... اس طرح جب ہم مادی علوم و سائنس کے دوش بدوش چل کر اگر جدید ترین چیزوں کا انکشاف کریں گے، اور مسلمانوں کی نئی چیزوں کی اپنی ایجادات ہوں گی، تو اس کا مطلب یہ ہرگز نہ ہوگا کہ ہم نے یورپی تہذیب و تمدن کا نقل یا تقلید کیا ہے، یا یورپی تہذیب و تمدن اختیار کر لیا ہے، کیونکہ کیمیا، کارجیاں کہیں بھی وجود ہوگا وہاں پر وہ کیمیا ہی کہلانے گی، یہ ہرگز نہیں کہا جاسکتا کہ یہ رومی کیمیا ہے اور وہ فرانسیسی کیمیا، ہاں البتہ یہ

کہا جاسکتا ہے کہ ہم نے اپنے مسلمانوں کی پیرہی کی ہے، جنہوں نے غور و فکر اور کاوش کے ذریعہ تجربہ اور ایجاب
کی ابتداء کی تھی، کیونکہ اہل مغرب خود اس کا اعتراف کرتے ہیں اور شہادت دیتے ہیں کہ مسلمانوں نے اپنے
ذریعہ عہد میں اپنے علمی و عملی کارناموں اور ایجادات سے (زیادتاً) کو بے حساب فائدہ پہنچایا ہے، اس لیے
اگر اس دور میں مسلمان فطری اور مادی میدانوں میں انسانی ایجادات سے فائدہ اٹھاتے ہیں تو اس میں
کوئی عیب کی بات نہیں، بلکہ یہ تو ان کا ذاتی حق ہے۔

مگر اخیر میں یہ بھی واضح کر دینا ضروری ہے کہ اسلام سائنس کی اہمیت کا اعتراف کرتا ہے تاہم
اسے قوم کی ترقی و تقدم اور اس کی پیمانہ نگاری کا معیار و تقیاس قرار نہیں دیتا کیونکہ اسلام میں بلندی بستی اور ترقی
و پیمانہ نگاری کا معیار اخلاق اور تقویٰ ہے۔

پاک شاہین

کنٹینر سروس لمیٹڈ

پلاٹ نمبر ۲۳/۲۴، ٹمبر پونڈ، کیسٹری، کراچی

الْحَمْدُ لِلَّهِ

پاکستان میں یہ پہلا ٹریسٹل جو نجی کاروباری شعبے میں قائم ہوا ہے۔
ملک کی درآمد و برآمدات نہایت عمدہ کارکردگی کے ساتھ بذریعہ کنٹینر عمل
انقل ہوتے ہیں، جہاز ران کمپنیاں اور تاجروں کی خدمات حاصل کریں،
کسٹم اور کراچی پورٹ ٹرسٹ کی تمام سہولتیں حاصل ہیں۔

آپت شاہین کراچی فون:
۲۶۱۸۳۰ - ۲۶۱۹۵۳
۲۶۱۳۵۲ - ۲۶۱۸۴۲
ٹیلی: ۲۶۱۹